

December 15, 2017

हर फील्ड में जरूरी है लीडरशिप स्किल



लीडरशिप का गुर सीखते विभिन्न राज्यों के प्रोफेसर्स ।

रायपुर । नईदुनिया रिपोर्टर

आज के समय में हर फील्ड में लीडरशिप स्किल होना बहुत जरूरी है। खासकर मैनेजमेंट स्टूडेंट्स के लिए, क्योंकि उन्हें आगे चलकर एक टीम लीडर की तरह काम करना होता है। इसमें उन्हें कई तरह की समस्याओं का सामना करना पड़ता है, इसलिए उनमें लीडरशिप स्किल होना बहुत जरूरी है। सबसे अच्छा लीडर वही होता है जो कम संसाधनों में भी अच्छा रिजल्ट दे सके। यह कहना है आईआईएम

रायपुर के प्रो. पीआरएस शर्मा का। वे आईआईएम रायपुर की ओर से एमएचआरडी के तत्वावधान में तकनीकी शिक्षा सुधार कार्यक्रम के तहत वीआईपी रोड स्थित एक होटल में आयोजित पांच दिवसीय व्यावसायिक विकास प्रशिक्षण कार्यक्रम में बोल रहे थे। कार्यक्रम के पहले दिन गुरुवार को आईआईएम रायपुर के प्रोफेसर्स ने लीडरशिप, गवर्नेंस, इंस्टिट्यूट चैलेंज आदि टॉपिक्स पर

चर्चा की। कार्यक्रम में उत्तरप्रदेश, उत्तराखंड, जम्मू-कश्मीर, मिजोरम, त्रिपुरा, ओडिशा, अरूणाचल प्रदेश, सिक्किम, बिहार, असम और छत्तीसगढ़ के 32 इंजीनियरिंग कॉलेज के प्रोफेसर्स, एसो. प्रोफेसर्स और सहायक प्रोफेसर्स समेत 30 से अधिक प्रतिभागी हिस्सा ले रहे हैं।

एक्सपर्ट्स ने बताया कि समय के साथ ही देश के कॉलेजों में बाहर के स्टूडेंट्स भी आ रहे हैं। दिन-ब-दिन कॉलेजों में नए मैनेजमेंट की आवश्यकता बढ़ रही है। कम संसाधनों में अच्छा करने की कोशिश करें या ऐसा करें कि कम आवश्यकता में भी अच्छा काम किया जा सके। इसमें

प्रतिभागियों को पर्सनैलिटी डेवलपमेंट टॉपिक पर प्रॉब्लम सॉल्विंग का टास्क दिया गया। इसमें उन्हें लीडरशिप से जुड़ी समस्या का समाधान करना था। प्रो. परीक्षित चरण ने विजन और मिशन विषय पर अपनी बात कही। आईआईएम रायपुर के प्रो. संजीव परासर, प्रो. पंकज सिंह ने भी लेक्चर दिया।

प्रशिक्षण
में शामिल हुए 32
इंजीनियरिंग कॉलेज
के प्रोफेसर्स